



Cantos para Śaṅkara Jayanti

|| Toṭakāṣṭakam ||

viditākhila-śāstra-sudhā-jaladhe
mahitopaniṣat kathitārtha-nidhe |
hṛdaye kalaye vimalaṁ caraṇaṁ
bhava śaṅkara deśika me śaraṇam || 1 ||

karuṇā-varuṇālaya pālaya mām
bhava-sāgara-duḥkha-vidūna-hṛdam |
racayākhila-darśana-tattva-vidaṁ
bhava śaṅkara deśika me śaraṇam || 2 ||

bhavatā janatā suhitā bhavitā
nija-bodha-vicāraṇa cārumate |
kalayeśvara-jīva-vivekavidam
bhava śaṅkara deśika me śaraṇam || 3 ||

bhava eva bhavān iti me nitarām
samajāyata cetasi kautukitā |
mama vāraya moha-mahā-jaladhim
bhava śaṅkara deśika me śaraṇam || 4 ||

sukṛte'dhikṛte bahudhā bhavato
bhavitā sama-darśana-lālasatā |
atidīnam imaṁ pari-pālaya mām
bhava śaṅkara deśika me śaraṇam || 5 ||

jagatīm avitum kalitākṛtayo
vicaranti mahā-maha-sacchalataḥ |
ahimāṁśurivātra vibhāsi guro
bhava śaṅkara deśika me śaraṇam || 6 ||

guru-puṅgava puṅgava-ketana te
samatāmayatām nahi ko'pi sudhīḥ |
śaraṇāgata-vatsala tattva-nidhe
bhava śaṅkara deśika me śaraṇam || 7 ||

viditā na mayā viśadaikakalā
na ca kiñcana kāñcanam asti guro |
drutam eva vidhehi kṛpām sahajām
bhava śaṅkara deśika me śaraṇam || 8 ||

|| Śiva-manasā-pūjā ||

ratnaiḥ kalpitam āsanam himajalaiḥ snānam ca divyāmbaram
nānā-ratna-vibhūṣitam mṛga-madā-modāṅkitam candanam |
jāti-campaka-bilva-patra-racitam puṣpam ca dhūpam tathā
dīpam deva dayā-nidhe paśupate hṛt-kalpitam grhyatām || 1 ||

sauvarṇe nava-ratna-khaṇḍa-racite pātre ghṛtam pāyasam
bhakṣyam pañca-vidham payodadhi-yutam rambhā-phalam pānakam |
śākānamayutam jalam ruci-karam karpūra-khaṇḍojjvalam
tāmbūlam manasā mayā viracitam bhaktyā prabho svīkuru || 2 ||

chatram cāmarayor-yugam vyajanakam cādarśakam nirmalam
viṇā-bheri-mṛdaṅga-kāhala-kalā gītam ca nṛtyam tathā |
sāṣṭāṅgam praṇatiḥ stutir-bahu-vidhā hyetat samastam mayā
saṅkalpena samarpitam tava vibho pūjām grhāṇa prabho || 3 ||

ātmā tvaṁ girijā matiḥ saharāḥ prāṇāḥ śarīram grham
pūjā te viṣayopabhoga-racanā nidrā samādhi-sthitiḥ |
sañcārah padayoḥ pradakṣiṇa-vidhiḥ stotrāṇi sarvā giro
yad-yat-karma karomi tat-tad-akhilam śambho tavārādhanam || 4 ||

kara-caraṇa-kṛtam vāk-kāya-jam karma-jam vā
śravaṇa-nayana-jam vā mānasam vāparādham |
vihitam avihitam vā sarvam etat kṣamasva
jaya jaya karuṇābdhe śrī-mahā-deva śambho || 5 ||

|| Kīrtanam ||

ānanda-guru-nātha ramaṇa ānanda-guru-nātha
saccid-ānanda-gurunātha ramaṇa ānanda-guru-nātha
paramānanda-gurunātha ramaṇa ānanda-guru-nātha
saccid-ānanda paramānanda cinmayānanda
śrī-dayānanda-guru-nātha ramaṇa ānanda-guru-nātha

.....

brahmānandaṁ parama-sukhadaṁ kevalaṁ jñāna-mūrtiṁ
dvandvātītaṁ gagana-sadṛśaṁ tat-tvam-asyādi-lakṣyaṁ |
ekaṁ nityaṁ vimalaṁ acalaṁ sarva-dhī-sākṣi-bhūtaṁ
bhāvātītaṁ triguṇa-rahitaṁ sad-guruṁ taṁ namāmi ||

.....

guru-mahimā guru-mahimā | apāra-mahimā guru-mahimā |
kiṁ vacanīyaṁ guru-mahimā | kiṁ avacanīyaṁ guru-mahimā |
anor-anīyān guru-mahimā | mahato mahīyān guru-mahimā |
saccidānanda-guru-mahimā | bhāvaya he mana guru-mahimā ||